

نماز اور قرآن

<"xml encoding="UTF-8?">

س ۱۔ قرآن مجید کی کون سی آیت نماز پنجگانہ کے اوقات کی طرف اشارہ ہوا ہے ؟ ج۔ قرآن مجید میں سورہ طہ آیت نمبر ۱۳۰۔

(فاصبر علی ما یقولون سَبِّحْ مُحَمَّدَ رَبِّکَ قَبْلَ طُلُوعِ الشَّمْسِ وَ قَبْلَ غُرُوبِہَا وَ مِنْ اَنَّا یَ الْ لَیْلِ ، فَسَبِّحْ وَ اطْرَافِ النَّہَارِ لَعَلَّکَ تَرْضٰی)

اے رسول جو کچھ کفار بکا کرتے ہیں تم اس پر صبر کرو اور سورج کے طلوع ہونے سے پہلے اور غروب ہونے سے پہلے اور رات کے دوران اور رات کے اطراف میں اپنے خدا کی حمد اور تسبیح بجا لاتے ، تاکہ اس کی خوشنودی حاصل ہو ۔

س ۲ ۔ قرآن کے کون سے سورہ کا نماز یومیہ میں پڑھنا واجب ہے ؟ ج۔ سورہ حمد ۔

س ۳ ۔ آیات قرآن میں سے کس آیت میں اذان کی طرف اشارہ کیا گیا ہے ؟ ج ۔ سورہ مائدہ ، آیت نمبر ۵۸ ۔
(وَ اِذَا نَا دِیْتُمُ اِلَی الصَّلٰوۃِ اَتَّخِذُوہَا هِزْوَاً وَ لَعِباً ذٰلِکَ بِاَنَّهُمْ قَوْمٌ لَا یَعْقِلُوْنَ)

جب تم اذان دے کر لوگوں کو نماز کے واسطے بلاتے ہو تو یہ لوگ نماز کو ہنسی وکھیل بناتے ہیں یہ اس وجہ سے کہ یہ لوگ بالکل بے عقل ہیں اور کچھ نہیں سمجھتے

س ۴ ۔ قرآن مجید کے کون سے سورہ میں نماز جمعہ کی طرف اشارہ کیا گیا ہے ؟ ج۔ قرآن مجید کے سورہ جمعہ آیت نمبر ۹ میں نماز جمعہ کی طرف اشارہ کیا گیا ہے ۔

(یَا اَیُّہَا الَّذِیْنَ اٰمَنُوْا اِذَا نُوْدِیْ لِلصَّلٰوۃِ مِنْ یَوْمِ الْجُمُعَةِ فَاسْعَوْا اِلَی ذِکْرِ اللّٰہِ وَ ذُرُّوْا الْبَیْعَ ، ذٰلِکُمْ خَیْرٌ لَّکُمْ اِنْ کُنْتُمْ تَعْلَمُوْنَ)

اے ایماندار و جب جمعہ کے دن نماز (جمعہ) کے لئے اذان دی جائے تو خدا کی یاد (نماز) کی طرف دوڑ پڑو اور (خرید) و فروخت چھوڑ دو ۔ اگر تم سمجھتے ہو ! تو یہی تمہارے حق میں بہتر ہے ۔

س ۵ ۔ قرآن مجید کے کتنے سور نماز یومیہ میں تلاوت کرنے چاہیں ؟ ج۔ بیس (۲۰) سور ۔ سورتوں میں سے تلاوت کرنے چاہیں ۔

چار سورتیں صبح کی نماز میں اور چار چار سورتیں ظہر و عصر و مغرب و عشاء کی نمازوں میں یعنی ہر پانچ نمازوں میں ۴ سورتیں (۲۰=۴)۔

س ۶ ۔ آیات قرآنی میں سے کون سی آیت میں نماز جماعت کی طرف اشارہ کیا گیا ہے ؟ ج ۔ قرآن کے سورہ آل عمران آیت نمبر ۴۳ میں ۔

(یَا مَرْیَمُ اقْنُتِیْ لِرَبِّکِ وَ اسْجُدِیْ وَ ارْکَعِیْ مَعَ الرَّاكِعِیْنَ)

اے مریم (اس کے شکریہ) میں اپنے پروردگار کی فرمانبرداری کرو اور سجدہ اور رکوع کرنے والوں کے ساتھ رکوع کرتی رہو ۔

س ۷۔ کون سے سورہ میں نماز ظہر کی اہمیت کی طرف اشارہ کیا گیا ہے ؟ ج۔ قرآن مجید کے سورہ بقرہ آیت نمبر ۲۳۸ ۔

(حافظوا علی الصلوات والصلوة السطی ، و قوموا اللہ قنتین)

(مسلمانوں) تمام نمازوں کی خصوصاً بیچ والی نمازوں کی پابندی کرو اور خاص خدا ہی کے واسطے (نماز میں) قنوت پڑھنے والے ہو کر کھڑے ہو ۔

س ۸ حضرت زکریا علیہ السلام کی نماز کی طرف کون سے سورہ میں اشارہ ہوا ہے ؟ ج۔ سورہ آل عمران آیت نمبر ۳۹ ۔

(فنادثہ الملائکۃ و هو قائم یصلی فی المحراب ان اللہ یشکر بیحی مصداً بکلمۃ من اللہ و سیداً و حصوراً و نبیاً من الصالحین)

ابھی حضرت زکریا حجرے میں کھڑے یہ دعا کر رہے تھے کہ فرشتوں نے ان کو آواز دی کہ خدا تم کو یحی کے پیدا ہونے کی خوشخبری دیتا ہے ۔ جو کلمۃ اللہ (عیسیٰ) کی تصدیق کرے گا اور لوگوں کا سردار ہوگا عورتوں کی طرف رغبت نہ کرے گا اور نیکو کار نبی ہوگا ۔

س ۹۔ (ان الصلوة تنہی عن الفحشاء والمنکر) یہ آیت کون سے سورہ میں ہے ؟ ج ۔ سورہ عنکبوت آیت نمبر ۴۵۔

س ۱۰۔ قرآن مجید کن لوگوں کو سچ گو جانتا ہے ؟ ج ۔ جو نماز میں خاشع (خشوع و خضوع کرنے والے) ہوں ۔

س ۱۱۔ قرآن مجید میں نمازی کی کتنی صفات کی طرف اشارہ کیا گیا ہے ؟ ج ۔ قرآن مجید میں نماز گذاری کی نو (۹) صفتوں کی طرف اشارہ کیا گیا ہے جو مندرجہ ذیل ہیں ۔

۱۔ وہ جو ہمیشہ نماز کی پابندی کریں ۔

۲۔ جو محرومین پر مال خرچ کریں ۔

۳۔ جو عذاب قیامت سے ڈرتے ہیں ۔

۴۔ امانت میں خیانت نہیں کرتے ۔

۵۔ وعدہ کو پورا کرتے ہیں ۔

۶۔ روز قیامت پر ایمان و یقین رکھتے ہیں ۔

۷۔ پاکدامن و عفیف ہوتے ہیں ۔

۸۔ حق کی گواہی دیتے ہیں ۔

۹۔ جو ہمیشہ نماز کو قائم کرتے ہیں ۔

س ۱۲۔ قرآن کی آیت میں سے کون سی آیات میں نماز کو فلاح اور نجات کا سبب قرار دیا گیا ہے ؟ ج ۔ سورہ

اعلیٰ آیت نمبر ۱۴ اور ۱۵ ۔

(قد افلح من تزكى . و ذکر اسم ربہ فصلی)

وہ یقیناً مراد دلی کو پہنچا جو (شرک) سے پاک ہوا ۔ اور اپنے پروردگار کا ذکر کرتا اور نماز پڑھتا رہے ۔

س ۱۳ ۔ کونسی آیت قرآن میں خداوند فطرت فرماتا ہے کہ نماز کے ذریعے توسل پیدا کرو ؟ ج ۔ سورہ بقرہ آیت نمبر ۱۵۳ ۔

(یا ایہا الذین آمنوا استعینوا بالصبر و الصلوۃ ان اللہ مع الصابرین)

اے ایماندارو! (مصیبت) کے وقت صبر اور نماز کے ذریعے خدا کی مدد مانگو بے شک خدا صبر کرنے والوں ہی کا ساتھی ہے ۔

س ۱۴ ۔ مخصوص لفظ (صلوۃ) (نماز) یعنی (دعا) قرآن مجید میں کتنی مرتبہ ذکر ہوا ہے ؟ ج ۔ لفظ (صلوۃ) (نماز) قرآن مجید میں ۶۷ مرتبہ ذکر ہوا ہے ۔

س ۱۵ ۔ کونسی آیت میں وضو کے مراحل بیان ہوئے ہیں ؟ ج ۔ سورہ مائدہ آیت نمبر ۶ میں مراحل وضو اس طرح بیان ہوئے ہیں۔

(یا ایہا الذین آمنوا اذا قمتم الى الصلوۃ فاغسلوا وجوهکم و ایدیکم الى المرافق ، وامسحوا برؤوسکم و ارجلکم الى الکعبین لعلکم تشکرون)

اے ایماندارو جب تم نماز کے لئے آمادہ ہو تو اپنے منہ اور کہنیوں تک ہاتھ دھو لیا کرو اور اپنے سروں کا اور ٹخنوں کا مسح کر لیا کرو ۔

س ۱۶ ۔ کونسی آیت بیت المقدس سے خانہ کعبہ کی طرف تغیر قبلہ کا باعث بنی ؟ ج ۔ سورہ بقرہ آیت نمبر ۱۴۴ ۔

(قد نرى تقلب وجهک فی السماء فلنولينک قبلة ترضاها فولّ وجهک شطر المسجد الحرام ۔ و حیث ما کنتم فولّو وجوهکم شطره و ان الذین اوتوا الکتاب لیعلمون انه الحق من ربهم و ما اللہ بغافل عما یعملون)

اے رسول قبلہ بدلنے کے واسطے بے شک تمہارا بار بار آسمان کی طرف منہ کرنا ہم دیکھ رہے ہیں تو ضرور تم کو ایسے قبلہ کی طرف پھیر دیں گے کہ تم نہال ہو جاؤ ۔ (اچھا تم نماز ہی میں) مسجد الحرام (کعبہ) کی طرف منہ کر لو ۔ اور اے مسلمانو ! تم جہاں کہیں بھی ہو اسی کی طرف اپنا (اپنا) منہ کر لیا کرو ۔ جن لوگوں کو (کتاب توریت) وغیرہ دی گئی ہے ۔ وہ بخوبی جانتے ہیں کہ یہ تبدیلی قبلہ بہت بجائے اور اس کے پروردگار کی طرف سے ہے ۔ اور جو کچھ وہ لوگ کرتے ہیں ، اس سے خدا بے خبر نہیں ہے ۔

س ۱۷ ۔ وہ کون سے سورے ہیں جن کی نماز جمعہ میں پڑھنے کی تاکید کی گئی ہے ؟ ج ۔ سورہ جمعہ پارہ نمبر ۲۸ ۔ اور سورہ منافقون پارہ نمبر ۲۸ ۔

س ۱۸ ۔ قرآن مجید کی کونسی آیت میں والدین کو حکم دیا گیا ہے کہ وہ اہل خانہ کو نماز کا حکم دیں کہ وہ

نماز قائم کرنے کے لئے جو کریں ؟ ج - سورہ طہ آیت نمبر ۱۳۲ -

(و امر اہلک با لصلوة واصطب علیہا لا نسئلک رزقاً ، نحن نرزقک العاقبة للتقویٰ)

اپنے گھر والوں کو نماز کا حکم دو اور تم خود بھی اس کے پابند رہو - ہم تم سے روزی طلب نہیں کرتے بلکہ ہم تو خود تم کو روزی دیتے ہیں - اور پرہیز گاری کا انجام ہی تو بخیر ہے -

س ۱۹ - کونسی آیات قرآنی میں رکوع کی طرف اشارہ کیا گیا ہے ؟ ج - سورہ حج آیت نمبر ۴۱ -

(یا ایہا الذین آمنوا ا رکعوا واسجدوا واعبدو ربکم وافعلوا الخیر لعلکم تفلحون)

اے ایماندارو رکوع کرو ، اور سجدہ کرو ، اور اپنے پروردگار کی عبادت کرو ، اور نیکی کرو ، تاکہ تم کامیاب ہو جاؤ -

س ۲۰ - نماز کے بارے میں خداوند ذوالجلال نے کتنی آیات نازل فرمائی ہیں ؟ ج - قرآن مجید میں خداوند کریم

نے (۱۲۲) آیات سے زیادہ آیات نماز کے بارے میں نازل فرمائی ہیں -

س ۲۱ - کون سے سورہ مبارکہ میں خداوند کریم ارشاد فرماتا ہے کہ نماز انسان کو فحشاء اور منکر سے روکتی

ہے ؟ ج - قرآن مجید میں سورہ عنکبوت آیت نمبر (۴۵) میں ارشاد فرماتا ہے -

(اتل ما اوحی الیک من الکتاب و اقم الصلوة ان الصلوة تنہی عن الفحشاء والمنکر و لذكر الله اکبر والله یعلم ما

تصنعون)

اے رسول جو کتاب تمہارے اوپر نازل کی گئی ہے اس کی تلاوت کرو - اور پابندی سے نماز پڑھو - بے شک نماز بے

حيائی اور برے کاموں سے باز رکھتی ہے اور خدا کی یاد یقینی بڑا مرتبہ رکھتی ہے - اور تم لوگ جو کچھ کرتے ہو

خدا اس سے واقف ہے -